



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 සෞන්දර්යාය, බන්තරමුල්ල



|                                    |                            |                                     |                           |
|------------------------------------|----------------------------|-------------------------------------|---------------------------|
| තැ.පෙ.අංකය<br>த. பெ.இ<br>Po.Box No | } 10120                    | ෆැක්ස්<br>தொலைநகல<br>Fax            | } 011-2171635             |
| දුරකථන<br>தொலைபேசி<br>Telephone    | } 011-2887973<br>(HUNTING) | වෙබ්.ලිපිනය<br>இணையதளம்<br>Web Site | } www.Police.lk           |
| මගේ අංකය<br>எனது இலக்கம்<br>My NO  | } 198 /2024                | ඔබේ අංකය<br>உமது இலக்கம்<br>Your No | } / 2024                  |
|                                    |                            | දිනය<br>திக<br>Date                 | } 04/02/2024<br>පැය 0630  |
|                                    |                            | ඊ මේල්<br>மின்னஞ்சல்<br>E-mail      | } dir.media@police.gov.lk |

**මාධ්‍ය නිවේදනය**

**01. මරණීය තර්ජන එල්ලකර කප්පම් ලබාගැනීමට තැත්කිරීමක් සම්බන්ධව සැකකරුවෙකු අත්අඩංගුවට - කොළඹ අපරාධ කොට්ඨාසය.**

2024.02.02 වන දින දහවල් කාලයේ බස් රථයක් කොට්ටාව බස් නැවතුම්පොළේ නවතා සිටියදී රියදුරුට දුරකථන ඇමතුමක් ලබා ගෙන මුදල් රුපියල් 20,000/- ක් ලබා දෙන ලෙසට තර්ජනය කිරීමක් සිදුකර දුරකථනය විසන්ධි කර ඇත. ඔවුන් පිටකොටුව බස් නැවතුමට පැමිණ රථය ගාල් කර තිබියදී, බස් රථයට පුද්ගලයෙකු නැඟ ඔහුගේ ජංගම දුරකථනයෙන් රියදුරුගේ ඡායාරූපයක් ලබා ගෙන ඇත. පසුව රියදුරුට සහ කොන්දොස්තරවරයාට සැක සිනී එම පුද්ගලයා අල්ලා ගෙන දුරකථන පරීක්ෂා කිරීමේදී ලබා ගත් රියදුරුගේ ඡායාරූපය විදේශීය දුරකථන අංකයක් වෙත වටිස් ඇප් මගින් යවා ඇති බවට නිරීක්ෂණය වී ඇත. ඒ සමඟම රියදුරුට වටිස්ඇප් හරහා පණිවිඩයක් ලැබී ඇති අතර, එහි රුපියල් 25,000/- ක් ලබා දෙන ලෙසටත්, නොදන්නාහොත් මරණ බවට තර්ජනය කර ඇත.

මේ සිද්ධිය සම්බන්ධ කොළඹ අපරාධ කොට්ඨාසය වෙත දැනුම් දීමෙන් පසු සැකකරු අත්අඩංගුවට ගෙන විමර්ශනයක් ආරම්භ කර ඇත.

අත්අඩංගුවට ගත් සැකකරු වයස අවුරුදු 34 ක් වන කොළොන්නාව ප්‍රදේශයේ පදිංචිකරුවෙකි.

අත්අඩංගුවට ගත් සැකකරු මෙහෙයවා ඇත්තේ විදේශ රටක සිට මෙරට මත්ද්‍රව්‍ය ඡාවාරම් සහ අපරාධ සිදුකරනු ලබන සංවිධානාත්මක අපරාධ කරුවෙකු බවට අනාවරණය වී ඇත. අත්අඩංගුවට ගත් සැකකරු 2024.02.03 වන දින කොටුව ගරු මහේස්ත්‍රාත් අධිකරණය වෙත ඉදිරිපත් කිරීමෙන් අනතුරුව දින 07 ක රැඳවුම් නියෝග ලබා ගෙන කොළඹ අපරාධ කොට්ඨාසය වැඩිදුර විමර්ශන සිදුකරනු ලබයි.

**02. කාර් රථයක් සොරකම් කිරීමක් සම්බන්ධව සැකකරුවෙකු අත්අඩංගුවට - වීරගල පොලිස් ස්ථානය.**

2024.02.02 වන දින සවස් කාලයේ වීරගල පොලිස් වසමේ දික්කන්ද හන්දියේ නවතා තිබූ කාර් රථයක් සොරකම් කර ඇති බවට වීරගල පොලිස් ස්ථානයට ලද 119 තොරතුරු මධ්‍යස්ථානයෙන් ලද පණිවිඩයක් මත විමර්ශනයක් ආරම්භ කර ඇත.

වීරගල පොලිස් ස්ථානයේ නිලධාරීන් විසින් මෙම කාර් රථය ගම්පහ ඉහළ යාගොඩ ප්‍රදේශයේ අතුරු මාර්ගය දමා ගොස් තිබියදී සොයා ගෙන ඇති අතර, මෙම කාර් රථය සොරකම් කළ එක් සැකකරුවෙකු ද 2024.02.03 වන දින අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන නිට්ටඹුව ප්‍රදේශයේ පදිංචිකරුවෙකි.

අත්අඩංගුවට ගත් සැකකරු සමඟ මෙම සොරකම සිදු කිරීමට තවත් සැකකරුවෙකු සම්බන්ධ බවට තොරතුරු අනාවරණය වූ අතර සැකකරු අත්අඩංගුවට ගැනීම සඳහා වීරගල පොලිසිය වැඩිදුර විමර්ශන සිදු කරනු ලබයි.

**03. හෙරොයින් සමඟ සැකකරුවන් දෙදෙනෙකු අත්අඩංගුවට - බියගම පොලිස් ස්ථානය.**

2024.02.03 වන දින රාත්‍රී කාලයේ බියගම පොලිස් වසමේ කොට්ටුන්න හා බියගම රෝහල් හංදිය ප්‍රදේශයන්හිදී බියගම පොලිස් ස්ථානයේ නිලධාරීන් විසින් ලද තොරතුරක් මත වැටලීම් 02 ක් සිදුකර හෙරොයින් ග්‍රෑම් 05 මිලිග්‍රෑම් 300 ක් සහ හෙරොයින් ග්‍රෑම් 05 මිලිග්‍රෑම් 400 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 21 හා 22 වයස්වල පසුවන බියගම ප්‍රදේශයේ පදිංචිකරුවන් වේ.

බියගම පොලිසිය වැඩිදුර විමර්ශන සිදුකරනු ලබයි.

**04. අපරාධ රැසකට සම්බන්ධ සැකකරුවෙකු හෙරොයින් සමඟ අත්අඩංගුවට - කළුතර කොට්ඨාස අපරාධ විමර්ශන කාර්යාංශය.**

2024.02.03 වන දින දහවල් කාලයේ පයාගල පොලිස් වසමේ අඹකොටේ හංදිය අසලදී කළුතර කොට්ඨාස අපරාධ විමර්ශන කාර්යාංශයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 670 ක් සන්තකයේ තබාගෙන යතුරුපැදියකින් ප්‍රවාහනය කරමින් සිටි සැකකරුවෙකු පයාගල පොලිස් වසමේ අඹකොටේ හන්දියේදී අත්අඩංගුවට ගෙන පයාගල පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 25 ක් වන මැටියමුල්ල, පයාගල ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදු කරන ලද වැඩිදුර විමර්ශනයේදී පානදුර හා පයාගල පොලිස් වසම්වල කොල්ලකෑම් හා සොරකම් කිරීම් සිදුකර ඇති බවට අනාවරණය වී ඇති අතර, සොරාගන්නා ලද යතුරු පැදි 02 ක් සහ රන් මාලයක් සොයා ගෙන ඇත. පයාගල පොලිසිය වැඩිදුර විමර්ශන සිදුකරනු ලබයි.

**05. හෙරොයින් සමඟ සැකකරුවෙකු අත්අඩංගුවට - ගම්පහ පොලිස් ස්ථානය.**

2024.02.03 වන දින සවස් කාලයේදී ගම්පහ පොලිස් වසමේ ඉහලයාගොඩ ප්‍රදේශයේදී ගම්පහ පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 10 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන ගිරාදුරුකෝට්ටේ ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදුකරනු ලබයි.

**06. හෙරොයින් සමඟ සැකකාරියක් අත්අඩංගුවට - ගල්කිස්ස පොලිස් ස්ථානය.**

2024.02.03 වන දින රාත්‍රී කාලයේදී ගල්කිස්ස පොලිස් වසමේ වලව්වත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 06 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 40 ක් වන රත්මලාන ප්‍රදේශයේ පදිංචිකාරියකි.

ගල්කිස්ස පොලිසිය වැඩිදුර විමර්ශන සිදුකරනු ලබයි.

**07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - අනුරාධපුර කොට්ඨාස අපරාධ විමර්ශන කාර්යාංශය.**

2024.02.03 වන දින දඟවල් කාලයේදී අනුරාධපුර පොලිස් වසමේ වෙස්සගිරිය ප්‍රදේශයේදී අනුරාධපුර කොට්ඨාස අපරාධ විමර්ශන කාර්යාංශයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 714ක් සන්තකයේ තබාගෙන සිටි සැකකරුවෙකු අත්අඩංගුවට ගෙන අනුරාධපුර පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 42 ක් වන තලාව ප්‍රදේශයේ පදිංචිකරුවෙකි.

අනුරාධපුර පොලිසිය වැඩිදුර විමර්ශන සිදුකරනු ලබයි.

**08. ගණිකා නිවාසයක් වැටලීමක් - ගල්කිස්ස පොලිස් ස්ථානය.**

2024.02.03 වන දින දඟවල් කාලයේ ගල්කිස්ස පොලිස් වසමේ රිටා පාර ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් වැටලීමක් සිදුකර සම්බාහන මධ්‍යස්ථානයක් මුළාවෙන් ගණිකා නිවාසයක් පවත්වාගෙන යන බවට ලද තොරතුරක් මත වැටලීමක් සිදුකර ගණිකා නිවාසය කළමනාකරණය කිරීම සම්බන්ධයෙන් සැකකාරියක් හා ගණිකා නිවාසය පවත්වාගෙන යාමට සහාය වීම සම්බන්ධව සැකකාරියන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකාරියන් අවුරුදු 20, 21 හා 29 වයස්වල පසුවන අම්පාර, කළුතර හා පානදුර ප්‍රදේශවල පදිංචිකාරියන් වේ.

ගල්කිස්ස පොලිස් ස්ථානය වැඩිදුර විමර්ශන සිදුකරගෙන යනු ලබයි.

**09. ගෝඩා සමඟ සැකකරුවෙකු අත්අඩංගුවට - හසලක පොලිස් ස්ථානය.**

2024.02.03 වන දින සවස් කාලයේ හසලක පොලිස් වසමේ මහයාය උතුර ප්‍රදේශයේදී හසලක පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදා ගන්නා ගෝඩා ලීටර් 2600 ක්, ගෑස් සිලින්ඩර 04 ක්, ගෑස් ලීප් 04 ක් හා තඹ දඟර 04 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 40 ක් වන හසලක ප්‍රදේශයේ පදිංචිකරුවෙකි. හසලක පොලිසිය වැඩිදුර විමර්ශන සිදුකරනු ලබයි.

**10. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - දඹගල්ල පොලිස් ස්ථානය.**

2024.02.03 වන දින දඹවල් කාලයේ දඹගල්ල පොලිස් වසමේ ගල්කොටුව ප්‍රදේශයේදී දඹගල්ල පොලිස් ස්ථානයේ නිලධාරීන් විසින් වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන බුද්ධම ප්‍රදේශයේ පදිංචිකරුවෙකි. දඹගල්ල පොලිසිය වැඩිදුර විමර්ශන සිදුකරනු ලබයි.

**11. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - නට්ටාංකණ්ඩාල් පොලිස් ස්ථානය.**

2024.02.03 වන දින දඹවල් කාලයේ නට්ටාංකණ්ඩාල් පොලිස් වසමේ සිරාටිකුලම් රක්ෂිතයේදී නට්ටාංකණ්ඩාල් පොලිස් ස්ථානයේ නිලධාරීන් විසින් වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන නට්ටාංකණ්ඩාල් ප්‍රදේශයේ පදිංචිකරුවෙකි.

නට්ටාංකණ්ඩාල් පොලිසිය වැඩිදුර විමර්ශන සිදුකරනු ලබයි.

**12. දියේ ගිලි අතුරුදහන් වීමක් - ජේරාදෙණිය පොලිස් වසම.**

2024.02.03 වන දින සවස් කාලයේ ජේරාදෙණිය පොලිස් වසමේ හිඳගල ප්‍රදේශයේ ගලා බසින මහවැලි ගඟේ දිය නාමින් සිටි පුද්ගලයින් සිව් දෙනෙකුගෙන් එක් අයෙකු දියේ ගිලි අතුරුදහන්වී ඇති බවට ජේරාදෙණිය පොලිසියට ලද පැමිණිල්ලක් මත විමර්ශන ආරම්භ කර ඇත.

මෙසේ දියේ ගිලි අතුරුදහන්ව ඇත්තේ වයස අවුරුදු 59 ක් වන ජේරාදෙණිය ප්‍රදේශයේ පදිංචිකරුවෙකි.

අතුරුදහන්වූ පුද්ගලයා සොයා පොලිස් හා නාවික හමුදා ජීවිතාරක්ෂක නිලධාරීන් මෙහෙයුම් කටයුතු සිදුකරන අතර ජේරාදෙණිය පොලිසිය වැඩිදුර විමර්ශන සිදු කරනු ලබයි.

**13. නාදුනන මාන ශරීරයක් හමුවීමක් - ඇලයාපත්තුව පොලිස් වසම.**

2024.02.03 වන දින දහවල් කාලයේ ඇලයාපත්තුව පොලිස් වසමේ උළුක්කුලම වැව් රක්ෂිතයේ පිරිමි පුද්ගලයෙකුගේ මාන ශරීරයක් ඇති බවට ඇලයාපත්තුව පොලිසියට ලද පැමිණිල්ලක් මත විමර්ශන ආරම්භ කර ඇත.

මරණකරුගේ අනන්‍යතාව මෙතෙක් තහවුරු වී නොමැති අතර මාන ශරීරය හඳුනාගත නොහැකි තත්ත්වයට නරක්වී ඇත.

මාන ශරීරය පොලිස් ආරක්ෂාව යටතේ එම ස්ථානයේ ඇති අතර 2024.02.04 වන අද දින මහෙස්ත්‍රාත් පරීක්ෂණය සිදු කිරීමට නියමිත අතර ඇලයාපත්තුව පොලිසිය වැඩිදුර විමර්ශන සිදු කරනු ලබයි.

**14. නියුණු ආයුධයකින් පහරදී තුවාල සිදුකිරීමක් - වේයන්ගොඩ පොලිස් වසම.**

2024.02.03 වන දින දහවල් කාලයේ වේයන්ගොඩ පොලිස් වසමේ යටගම ප්‍රදේශයේදී පුද්ගලයෙකුට නියුණු ආයුධයකින් පහරදී තුවාල සිදුකර ඇති බවට වේයන්ගොඩ පොලිසියට ලද පැමිණිල්ලක් මත විමර්ශන ආරම්භ කර ඇත. තුවාලකරු ගම්පහ රෝහලට ඇතුළත් කර ප්‍රථිකාර ලබමින් සිටී.

තුවාලකරු වයස අවුරුදු 43ක් වන දෙවලපොල ප්‍රදේශයේ පදිංචිකරුවෙකි.

මෙම තුවාල සිදු කිරීම සම්බන්ධව වයස අවුරුදු 28 ක් වන වේයන්ගොඩ ප්‍රදේශයේ පදිංචි පුද්ගලයෙකු අත්අඩංගුවට ගෙන ඇති අතර, තුවාලකරු හා සැකකරු අතර ඇති වූ පුද්ගලික ආරවුලක් දුරදිග යාම හේතුවෙන් මෙම පහරදීම සිදුකර ඇති බවට අනාවරණය වී ඇත. වේයන්ගොඩ පොලිසිය වැඩිදුර විමර්ශන සිදු කරනු ලබයි.

**15. මාරක රිය අනතුරක් - එරගම පොලිස් වසම.**

2024.02.03 වන දින උදෑසන කාලයේ එරගම පොලිස් වසමේ අම්පාර අක්කරපත්තුව මාර්ගයේ මදිනාපුර ප්‍රදේශයේදී අක්කරපත්තුව දෙස සිට අම්පාර දෙසට ධාවනය වූ ලංගම බස් රථයක් මාර්ගයේ ගමන්ගත් පදිකයකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා එරගම රෝහලට ඇතුළත් කර වැඩිදුර ප්‍රථිකාර සඳහා අම්පාර රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 63 ක් වන එරගම ප්‍රදේශයේ පදිංචිකරුවෙකි.

අනතුරට සම්බන්ධයෙන් බස් රථයේ රියදුරු අත්අඩංගුවට ගෙන ඇති අතර, එරගම පොලිසිය වැඩිදුර විමර්ශන සිදුකරනු ලබයි.

**16. මාරක රිය අනතුරක් - තලාතුඹය පොලිස් වසම.**

2024.02.03 වන දින දහවල් කාලයේ තලාතුඹය පොලිස් වසමේ තැන්නේකුඹුර රාගල මාර්ගයේ භාරගම ප්‍රදේශයේදී තැන්නේකුඹුර දෙස සිට රාගල දෙසට ධාවනය වූ යතුරුපැදියක් අතුරු මාර්ගයකට හැරවීමට මාර්ගයේ දකුණු පසට ගැනීමේදී රාගල දෙස සිට තැන්නේකුඹුර දෙසට ධාවනය වූ වෑන් රථයක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදියේ පැදිකරු හා පසු පැදිකාරිය මහනුවර රෝහලට ඇතුළත් කිරීමෙන් පසු දෙදෙනාම මියගොස් ඇත.

මරණකරු වයස අවුරුදු 68 ක් හා මරණකාරිය වයස අවුරුදු 62 ක් වූ කවුඩුල්ල, මැදිරිගිරිය ලිපිනයේ පදිංචි අඹුසැමි යුවලක් වේ.

අනතුරට සම්බන්ධයෙන් වෑන් රථයේ රියදුරු අත්අඩංගුවට ගෙන ඇති අතර, තලාතුඹය පොලිසිය වැඩිදුර විමර්ශන සිදුකරනු ලබයි.

**17. මාරක රිය අනතුරක් - නාරම්මල පොලිස් වසම.**

2024.02.03 වන දින රාත්‍රී කාලයේ නාරම්මල පොලිස් වසමේ නාරම්මල කටුපොත මාර්ගයේ කොට්ච්ලාකන්ද ප්‍රදේශයේදී කටුපොත දෙස සිට නාරම්මල දෙසට ධාවනය වූ කාර් රථයක් එම දිශාවටම ඉදිරියෙන් ගමන්ගත් පා පැදියක ගැටී අනතුරක් සිදුව ඇත. අනතුරින් බරපතල තුවල ලැබූ පා පැදිකරු නාරම්මල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 70 ක් වූ පහමුනේ, නාරම්මල ලිපිනයේ පදිංචිකරුවෙකි.

අනතුරින් පසු කාර් රථය පලාගොස් ඇති අතර කාර් රථයේ රියදුරු අත්අඩංගුවට ගැනීම සඳහා නාරම්මල පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය  
පොලිස් මාධ්‍ය කොට්ඨාසය.